

[21st March 1960]

Unauthorized cultivation of Government lands

* 489 Q.—SRI S. NAGARAJA MONIGAR: Will the Hon. the Minister for Revenue be pleased to state—

(a) the number of acres sivoijama, i.e., unauthorized cultivation of Government lands by people in the State; and

(b) what steps have been taken to assign these lands to the cultivators?

THE HON. SRI M. A. MANICKAVELU: (a) An extent of 113,394 acres was under sivoijama cultivation during the year 1957-58 for which information is readily available.

(b) The regular staff and the special staff employed for the purpose of assigning lands to landless poor persons in many districts are attending to the work of assigning lands in unobjectionable cases to the sivoijamadars if they are landless poor persons.

SRI S. LAZAR: இந்த நிலங்களை ஆர்ஜிதம் செய்கின்றபோது வழக்கமான முறைகளைக் கையாளுவதற்குப் பதிலாக துரிதமாக அவர்களுக்கு நிலங்கள் கிடைக்கக்கூடிய முறையில் ஆர்ஜிதம் செய்வதற்கான நடவடிக்கையை அரசாங்கம் ஏதாவது எடுக்குமா? இப்பொழுது யார் யார் இடத்திலே இருக்கிறதோ, ஆதற்கு ஆட்சேபணை இல்லையென்றால், அந்த நிலங்களை அவரவருக்கே கொடுக்கும்படியான ஒரு உத்தரவை இந்த அரசாங்கம் பிறப்பிக்குமா?

THE HON. SRI M. A. MANICKAVELU: இதை எவ்வளவு துரிதமாகச் செய்ய முடியுமோ அவ்வளவு துரிதமாகச் செய்வதற்காகத்தான் நடவடிக்கை எடுக்கப்படுகிறது. இதிலே, அந்த சமயத்திலே யாராவது ஒரு பெடிஷன் போட்டு விடுகிறார்கள். என்ன என்று விசாரிக்க வேண்டியதாக இருக்கிறது. அதோடு, நிலம் கொடுக்கக்கூடாத நிலமா, பாங்கு புரம்போக்கா, சானல் புறம்போக்கா என்றெல்லாம் பரிசீலனை செய்து கொடுப்பதிலே சிறிது காலதாமதம் ஆகிறது. இருந்தாலும் எவ்வளவு சீக்கிரமாகக் கொடுக்க முடியுமோ அவ்வளவு சீக்கிரமாகக் கொடுப்பதற்காக ஸ்பெஷல் சிப்பந்திகள் போட்டுச் செய்கிறோம். அதனால் இப்பொழுது கொஞ்சம் துரிதமாகத்தான் அந்த வேலை நடந்துகொண்டு வருகிறது.

SRI S. NAGARAJA MONIGAR: “அடமானம் செய்வதற்கு ஆட்சேபகரமான நிலம்” என்ற பெயரிலே அனேக நிலங்கள் ஒரே நபரால் பயிர்செய்யப்பட்டு, வருஷா வருஷம் அனுபவிக்கப்பட்டு வந்தாலுங்கூட அதைச் சில மாறுதல்களால், கணக்கிலே வேறு நபர்கள் பயிர் செய்ததாகவும், சில சமயங்களில் அவர்கள் அப்புறப்படுத்தப்பட்டதாகவும் காட்டப்பட்டிருப்பினும் அதே நிலத்தைத் திரும்பத் திரும்ப உழவு செய்யப்பட்டுவருவது அரசாங்கத்திற்குத் தெரியுமா? அத்தகைய நிலங்களை அடமானம் செய்ய சர்க்கார் சீக்கிரம் நடவடிக்கை எடுப்பார்களா?

THE HON. SRI M. A. MANICKAVELU: இம்மாதிரியான குழப்பங்கள் இருப்பதால்தான் இதுவிஷயத்தில் சிறிது காலதாமதம் ஆகிறது. அதை யெல்லாம் தீர விசாரித்து முடிவுக்கு வரவேண்டும். இதனால் தாமதம் ஏற்படுகிறது.

SRI A. GOVINDASAMY: ஏற்கனவே நிலம் படைத்தவர்கள், தாங்கள் சொந்தமாக வைத்திருக்கும் நிலத்திற்குப் பக்கத்திலே புறம்போக்கு நிலங்கள் இருந்தால், அவைகளையும் உழுதுகொண்டு, அவைகளைத் தங்களுக்குப் பட்டா செய்யவேண்டுமென்று சிலர் அரசாங்கத்திற்கு விண்ண

21st March 1960]

பித்தது உண்மையா ? அப்படிப்பட்டவர்களுக்கு அதைக் கொடுக்காமல், உண்மையிலேயே நிலமில்லாத ஏழை ஆதித் திராவிட மக்களுக்குப் பட்டா செய்துகொடுக்க அரசாங்கம் நடவடிக்கை எடுக்குமா ?

THE HON. SRI M. A. MANICKAVELU : ஒருவருடைய நிலத் திற்குப் பக்கத்திலே இம்மாதிரி புறம்போக்கு நிலம் இருந்தால், அந்த நிலச் சொந்தக்காரர் எழையாக இருந்தால் அவருக்குக் கொடுப்பதன் மூலம் அவருக்குச் சௌகரியமாக இருக்கும் என்று கொடுக்கலாம். ஆனால், பெரிய நிலச்சொந்தக்காரராக இருந்தால், அவரும் கூட அதைத் தனக்குச் சேர்த்துக்கொள்ளலாம் என்று பார்க்கிறார். ஆனால், அவருக்கு கொடுப்பதில்லை. ஹரிஜனங்களுக்கும் மற்ற தாழ்த்தப்பட்டவர்களுக்கும் சலுகை காட்டித்தான் கொடுக்கப்படும்.

SRIMATHI RAJATHI KUNCHITHAPATHAM : தலைவர் அவர்களே வெள்ளையர் இந்த நாட்டை ஆண்ட காலத்தில் பத்து ஆண்டுகளுக்கு ஒரு முறை ஸர்வே செய்து இம்மாதிரி நிலங்களைப் பட்டா போட்டுக் கொடுத்திருக்கிறார்கள் என்று சொல்கிறார்கள். நாம் சுதந்திரம் அடைந்து விட்டதால், இதற்கென்று ஸர்வேசெய்கின்ற ஸ்பெஷல் டிவிஷன் ஏற்படுத்தி, எந்த எந்த இடங்களில் புறம்போக்கு நிலங்கள் இருக்கின்றனவோ, அவைகளையெல்லாம் ஸர்வே செய்து பட்டா கொடுப்பதற்கு நடவடிக்கை எடுக்கப்படுமா ?

THE HON. SRI M. A. MANICKAVELU : முன்பெல்லாம் ஸர்வே ஸெட்டில்மென்ட் முப்பது வருஷங்களுக்கு ஒரு தடவை நடந்தது. இப்பொழுது வேண்டாமென்று நிறுத்தப்பட்டது. அப்படி நிறுத்தப் பட்டதனால் அதிகமான பாதகம் ஏற்பட்டுவிட்டிருக்கிறது. இம்மாதிரி முறையிலே கூடுமானவரை இதற்கெல்லாம் ஆர்ஜிதம் செய்துகொண்டுதான் வருகிறோம்.

SRI V. K. KOTHANDARAMAN : பெரிய நிலச்சுவான்தார்கள் என்று கனம் அமைச்சர் அவர்கள் சொன்னார்கள். அவர்களுக்கு எத்தனை ஏக்கர் இருக்கிறது என்பது நமக்குத் தெரியாது. இருந்தாலும், 10 ஏக்கருக்கு மேல் சொந்த நிலம் வைத்துக்கொண்டிருக்கக்கூடியவர்கள் இப்படி சர்க்கார் நிலத்தில் விவசாயம் செய்கிறார்கள் என்று சொன்னால் அவர்கள் பேரில் பட்டா செய்யாமல் நிலம் இல்லாத ஏழை விவசாயிகளுக்கு பட்டா செய்வார்களா ?

THE HON. SRI M. A. MANICKAVELU : அந்த மாதிரி நிலம் இல்லாதவர்களுக்கு கொடுப்பதுதான் இப்பொழுது அரசாங்கத்தின் கொள்கை. ஆகையினால், நிலம் இல்லாதவர்களுக்குத்தான் முன் தாம்பூலம் கொடுக்கப்படுகிறது.

SRI S. NAGARAJA MONIGAR : சற்று முன்பு கனம் அமைச்சர் அவர்கள் பதில் சொன்னபொழுது பக்கத்தில் நிலம் உள்ளவர்கள் கொஞ்சம் எழையாக இருந்தாலும் அவர்களுக்கு சலுகை கொடுக்கப்படும் என்று சொன்னார்கள். அம்மாதிரி சலுகை கொடுப்பதை அரவே ரத்து செய்து நிலம் இல்லாதவர்களுக்கு கொடுக்க வழி செய்யுமா ?

THE HON. SRI M. A. MANICKAVELU : ஒருவருக்கு நிலம் இருந்தால் அதற்கு பக்கத்திலே அவர் அந்த மாதிரி “என்குரேச்” செய்து பயிர் செய்யும் நிலம் ஒரு சிறிய துண்டாக இருக்கும். அதை ஒரு தனிப்பட்ட நபருக்குக் கொடுத்தால் அவர் அதில் வந்து விவசாயம் செய்ய முடியாது. அம்மாதிரி அவர் நிலத்தோடு சேர்ந்திருக்கிற சிறிய அளவு நிலம்தான் கொடுக்கப்படுகிறது. கொஞ்சம் பெரிய அளவிலே நிலம் இருந்தால் அதை நிலம் சொந்தமாக வைத்துக்கொண்டிருப்பவர்களுக்குக் கொடுப்பதில்லை. வேறு நிலம் இல்லாத ஏழைகளுக்குத்தான் கொடுக்கிறோம்.

[21st March 1960

SRI N. MARUDACHALAM: குளம், குட்டைகளில் உள்ள நிலத்தைக் கூட நிலச் சொந்தக்காரர்கள் விவசாயம் செய்து வருகிறார்கள். அந்த மாதிரி நிலத்தை அவர்களுக்கு அரசாங்கம் எடுத்துக் கொடுப்பார்களா என்று அறிய விரும்புகிறேன்.

THE HON. SRI M. A. MANICKAVELU: குளம், குட்டைகளிலுள்ள நிலங்களை யாரும் பயிர்செய்தாலும் அதை அரசாங்கம் கொடுப்பதற்கு இல்லை. அம்மாதிரி இடங்களெல்லாம் “ டாங் பெட் ”, ஏரி எடுவாய். அந்த இடங்களில் சாகுபடி செய்தால் ஏரி தூர்ந்து போய்விடும். ஆகையால் அந்த மாதிரி நிலங்களை கொடுப்பதற்கு இல்லை.

SRIMATHI A. S. PONNAMMAL: அரசாங்கத்திற்குச் சொந்தமான புறம்போக்கு நிலங்களையெல்லாம் ஏழை விவசாயிகள் 10, 15 ஆண்டுகளாக உழுது வந்தாலும், கூட, அந்த நிலங்களை அவர்களுக்கு பட்டா போட்டுக் கொடுக்காமல் 300 ரூபாய்க்கு மேற்பட்டு சம்பளம் வாங்கக்கூடிய நபர்களுக்கு பட்டா போட்டுக்கொடுக்கப்பட்டிருக்கிறதா ? அதுபற்றி அரசாங்கத்திற்கு தகவல் வந்திருக்கிறதா ? அப்படியானால் அதன் மீது ஏதாவது நடவடிக்கை எடுக்கப்பட்டிருக்கிறதா ?

THE HON. SRI M. A. MANICKAVELU: ஏழைகளுக்கும் அம்மாதிரி கொடுக்கவில்லை. பணக்காரர்களுக்கும் கொடுப்பதில்லை. கனம் அங்கத்தினர் தொகுதியைப் பொருத்தமட்டில் மலைப் பிராந்தியம். அங்கே பயிர் செய்ய இடம் கொடுத்தால் ரொம்பவும் மண் சரிவு ஏற்படுகிறது. ஆகையினால் அங்கே கொடுப்பதில்லை. “ கிரேடியண்டை ” அனுசரித்து கொடுக்கப்படுகிறது. அம்மாதிரி கேட்கிற நிலத்தை அந்த பிராந்தியத்தில் கொடுப்பதற்கில்லை.

SRI G. GOMATHISANKARA DIKSHITAR: ஏழை விவசாயிகளுக்கு புறம்போக்கு நிலங்கள் ஜாரி செய்யப்படாமல், அந்தக் கிராமங்களில் உள்ள கர்ணங்கள் அந்த நிலத்தை அனுபவித்துக்கொண்டிருக்கிற சிவாய் ஜமாதார்களுடன் வேலை செய்து ஏழைகளுக்கு கிடைக்கக்கூடாமல் செய்கிறார்களே ? அதை கவனித்து அரசாங்கம் தக்க நடவடிக்கை எடுக்க முன்வருவார்களா ?

THE HON. SRI M. A. MANICKAVELU: ஏழைகளெல்லாம் இப்பொழுது விழித்துக்கொண்டிருக்கிறார்கள். பழைய காலத்தில் போல் இல்லை. அவர்கள் இப்பொழுது ஜாக்கிரதையாக இருக்கிறார்கள்.

SRI M. MUNI REDDI: Sir, May I know the number of revision petitions by the landless poor pending before the Government? The classification was made in 1908 during the settlement. Due to the efflux of a long time, many changes have taken place. May I know whether the Government have taken any steps to re-classify the lands?

THE HON. SRI M. A. MANICKAVELU: Now, the simple question is this. When a person applies for land to be assigned, they look into the question whether it could be assigned to him without detriment to the ayacut and to the enjoyment of land by others. That is the main consideration, and that is being looked into, and then only land is assigned.

SRI M. C. MUTHUKUMARASWAMY: 5, 6 வருஷங்களாக எந்த விதமான ஆட்சேபனையும் இல்லாமல் சர்க்கார் நிலத்தில் உழுதுகொண்டு வருபவர்களுக்கூட அந்த நிலத்தைக் கொடுக்கிற நேரத்தில் பஞ்சாயத்து போர்டு அனுமதி பெறவேண்டுமென்று சொல்லப்படுகிற காரணத்தினால்

21st March 1960]

அங்கு இருக்கும் துவேஷத்தில் இல்லை என்று சொல்லிவிடுகிறார்கள். ஆகவே, அரசாங்க அதிகாரிகளை வைத்துக்கொண்டே அம்மாதிரி நிலங்களை கொடுப்பது பற்றி பரிசீலிக்க அரசாங்கம் முன்வருமா ?

THE HON. SRI M. A. MANICKAVELU : இம்மாதிரி அரசாங்கத்தின் நிலத்தை மற்றவர்களுக்குக் கொடுக்கும்பொழுது பஞ்சாயத்திற்கு பொதுக் காரியத்திற்காக அம்மாதிரி ஏதாவது நிலம் வேண்டியிருக்குமா என்பதைக் கேட்கவேண்டியிருக்கிறது. ஏதோ கிராமங்களில் பஞ்சாயத்திற்கும் மற்றவர்களுக்கும் தகராறு காரணமாக குழப்பம் ஏற்படுகிறது. அதற்கு அரசாங்கம் ஒன்றும் செய்வதற்கில்லை. கூடுமான வரையில் இதையெல்லாம் பார்த்துச் செய்து தகராறைத் தீர்ப்பதற்கு “ நான் அபீஷியல்ஸ் ” ஏற்பாடு செய்யவேண்டும். அம்மாதிரி தகராறு ஏற்படாமல் செய்வதற்கு வேறு வழி இல்லை.

Jain College, Meenambakkam

* 490 Q.—**SRI S. PAKKIRISWAMI PILLAI :** Will the Hon. the Minister for Revenue be pleased to state—

(a) whether the land portions, S. No. 59/3-A and 70 (Saidapet taluk, Nanganallur) were assigned in favour of the Jain College, Meenambakkam, by evicting with the aid of the Police force, a large number of Harijan families on 11th July 1959;

(b) the extent of land portion so assigned and the sale price thereof;

(c) the action taken by the Government on the petition submitted by Sri Ratnam, ex-M.L.A., on behalf of the evicted persons; and

(d) whether any alternate site was given to these families?

THE HON. SRI M. A. MANICKAVELU : (a) The lands in S. Nos. 59/3-A and 70 of Nanganallur village have not been assigned to the Jain College, Meenambakkam but it has been decided to place these lands at the disposal of the Jain College for building a hostel. As there were encroachments on these lands and as the encroachers refused to vacate the sites in spite of persuasive effort made by the Tahsildar and the Revenue Divisional Officer, they were evicted with the aid of police on 24th June 1959.

(b) Does not arise.

(c) Some petitions from the Harijans of Nanganallur village, with the endorsements, dated 20th August 1959 made thereon by Sri A. Ratnam, ex-M.L.A., were received by the Government. No action was considered necessary on them by the Government.

(d) Alternative sites for the encroachers in S. Nos. 59 and 70 were provided in Palavanthangal village where an extent of 7.03 acres of private land was acquired by the Government for that purpose.